

समे – 12:25

<><><><><><>

## PM Modi Kissan

प्रधानमंत्री नरेन्द्र मोदी होर मंगलवार गी पीएम-किसान सम्मान निधि योजना दे तैहत्त 20 ज्हार करोड़ रपे बंडगन। राई-बाई मंत्री शिवराज सिंह चौहान होरें आखेआ ऐ जे एह राशि 9 करोड़ 3 लक्ख करसाने दे खाते च पाई जाग। नमीं दिलली च चौहान होरें आखेआ जे पिछले 10ए बरें च अजे तोड़ी 11 करोड़ करसाने दे खाते च 3 लक्ख करोड़ रपे भेजे जाई चुके दे न। उनें कार्यक्रम च शामिल होने आस्तै सारे मुख्यमंत्रिण गी चिट्ठी लिखी ऐ। प्रधानमंत्री होरें काशी दे कार्यक्रम दे कन्नै देश दे बक्ख-बक्ख थाहरें पर बक्ख-बक्ख केन्द्री मंत्री जांगन, वर्चुअल कार्यक्रम कन्नै जुड़गन ते उत्थे किट्ठे होए दे करसाने कन्नै गल्लबात करगन। सारी मंडिण च ब्लाक थाहरें पर ते मते राज्ये दे हर इक ग्रां च कार्यक्रम दा आयोजन होआरदा ऐ ते तकरीबन 2 करोड़ करसान फिसीकली ते वर्चुअली इस कार्यक्रम च शामिल होंगन।

<><><><><><>

## HM Amit Shah

गृहमंत्री अमित शाह जम्मू कश्मीर च सुरक्षा स्थिति ते श्री अमरनाथ जी दी यात्रा दी तैआरिण दी समीक्षा करने आस्तै अज्ज बडलै इक उच्च स्तरीय बैठक करगन। एहदे च जम्मू कश्मीर दे उपराज्यपाल मनोज सिन्हा, राष्ट्री सुरक्षा सलाहकार अजीत डोभाल, केन्द्र गृह सचिव, सेना, पुलस ते जम्मू कश्मीर प्रशासन दे वरिष्ठ अधिकारी शामिल होंगन। एहदे शा पैहले शुक्रवारें शाह होरें नमीं दिल्ली च गृह मंत्रालय दे वरिष्ठ अधिकारिण कन्नै बैठक च जम्मू कश्मीर दी सुरक्षा स्थिति दा जायजा लैता हा।

<><><><><><>

## Nitin Gadkari

शिड़क, परिवहन ते जरनैली शिड़क मैहकमे दे केन्द्री मंत्री नितिन गडकरी होरें 29 जून थमां शुरु होइयै 19 अगस्त तगर 52 दिनें तोड़ी चलने आली श्री अमरनाथ जी दी सलाना यात्रा गी सुचारु ढंगै सिर करोआने लेई श्री अमरनाथ यात्रा आला रस्ता ते जम्मू श्रीनगर राश्ट्री जरनैली शिड़क दे कन्नो कन्नी राश्ट्री ते सामरिक महत्व दिएं बक्ख-बक्ख परियोजनाएं च हासल तरक्की दी समीक्षा करने लेई कल संगारै 17 जून गी इक उच्ची सतह आली बैठक सददी। नरेन्द्र मोदी सरकार दे त्रिये कार्जकाल च शिड़क परिवहन मंत्रालय दा कम्मकाज सांभने परैंत श्री गडकरी हुंदी जम्मू कश्मीर च एह पैहली बैठक होग। बैठक च प्रधानमंत्री हुंदे दफतरे केन्द्री मंत्री डॉ. जितेन्द्र सिंह ते उपराज्यपाल मनोज सिन्हा हुंदे सनें जरनैली शिड़क मंत्रालय ते जम्मू कश्मीर सरकार दे आला अफसर शामिल होंगन। केन्द्र शासत प्रदेश च इसलै नेकां राश्ट्री जरनैली शिड़कां, सुरंगा ते होर दुइए परियोजना दा कम्म चला करदा ऐ, जिंदा जम्मू कश्मीर दे कन्नो कन्नी देसै आस्तै बी बड़ा महत्व ऐ। इससै चाल्ली केन्द्र शासत प्रदेश लद्दाख च बी जोजिला सुरंग सने नेकां सामरिक ते विकास परियोजनाएं दा कम्म चला रदा ऐ। जाजिला सुरंग लद्दाख गी शिड़का राएं जम्मू कश्मीर ते देसै दे बाकी हिस्सें कन्नै पूरे साल जोड़े रखोग। इसलै श्रीनगर-लेह राश्ट्री जरनैली शिड़क बर्फबारी करियै स्याले दरान किश म्हीने आस्तै बंद रौंहदी ऐ।

<><><><><><>

## Man Ki Baat

प्रधानमंत्री नरेन्द्र मोदी होर इस म्हीने दी 30 तरीक गी आकाशवाणी पर मन की बात कार्यक्रम च देस-विदेस दे लोकें कन्नै अपने बचार सांढे करगंन। श्री मोदी हुंदे उपरोतली त्रीह बारी प्रधानमंत्री बनने परैंत प्रसारत होने आली एह पैहली किशत होग। कार्यक्रम ताई लोक अपने बचार ते सुढाह टोल फ्री नंबर 1800-11-7800 जरियै देई सकदे न। एहदे अलावा नरेन्द्र मोदी ऐप जां My Gov ओपन करियै बी लोक अपने बचार ते सुझाह सांझे करी सकदे न। औंदे कार्यक्रम लेई सब्बै सुझाह इस म्हीने दी 28 तरीक तगर स्वीकार कीते जांगन।

<><><><><><>

## CSIR

एकीकृत दोआइए दे भारतीय संस्थान सीएसआईआर जम्मू नै प्रदेश दिएं चुनिंदा खुशबूदार फसलें दे मूलें च बाद्धे पर सैहयोग करने लेई उत्तर प्रदेश दी इक निजि कंपनी कन्नै

समझौता पत्र पर दस्तखत कीते न। एरोमैटिक एंड एलाइड कैमिकल्स बरेली दी कंपनी कन्नै होए दा समझौता, नमें खुशबूदार उत्पादें दे सांझे विकास दी सहूलत उपलब्ध करोआग। सीएसआईआर-आईआईआईएम च लगे दे दस्तखत करने आले समारोह मगरा दौनें मन्ने परमन्ने दे संगठनें बश्कार तालमेल इक महत्वै आला मील दा पत्थर साबत होग।

<><><><><><>

## Dr. Jatinder Singh

सांझा ते प्रौद्यागिकी मैहकमे दे केन्द्री राज्य मंत्री डॉ. जितेन्द्र सिंह होरें आखेआ ऐ जे भारत नै दऊं बरें च 40 शा बद्ध क्वांटम प्रौद्यागिकी स्टार्ट-अप तैआर कीते न। जिंदे च किश वैश्विक समर्था आले बी शामिल न। सांइस ते टैक्नालोजी मैहकमे दे आला अफसरें कन्नै लग्गी दी बैठक दी प्रधानता करदे होई डॉ. सिंह होरें विज्ञान ते प्रौद्यागिकी दे विकास च स्टार्ट-अपस ते निजी सेक्टर दी भूमका पर बी लोह पाई। उनें गलाया जित्थें तोड़ी क्वांटम प्रौद्यागिकिएं दा सुआल ऐ मैहकमे दा मिशन ते नजरिया भारत गी इक वैश्विक लीडर दे तौरा पर सीपत करना लोड़चदा ऐ। श्री सिंह होरें अगगे आखेआ जे जंदे 10 बरें दरान अनुसंधान ते विकास च महिलाएं दी हिस्सेदारी दुगनी होई गई ऐ। उनें हाल गै उंदे आस्सेआ उदघाटन कीते गेदे कॉमन फ़ैलोशिप पोर्टल दा जिक्र करदे होई आवेदन करने च सखाल गी गी चेता कीता। डॉ. सिंह होरें दस्सेआ एस्पायर योजना तैहत सरकारै पास्सेआ तकरीबन 300 महिला सांइसदानें गी 3 बरे लेई अनुसंधान अनुदान थहोन जा करदा ऐ।

<><><><><><>

## DC Doda

डोडा दे डिप्टी कमीशनर हरविंदर सिंह होरें पीएम विश्वकर्मा योजना तैहत मामलें दी समीक्षा करने ते मंजूरी ताई कल अफसरें कन्नै लग्गी दी इक बैठक दी प्रधानता कीती। बैठक दरान दस्सेआ गेआ जे ग्रामीण पंचैत ते शैहरी मकामी निकाये सतह पर हासल कुल 26 जहार 89 दरखास्ते-आवदने चा तकरीबन 18,419 मामलें गी मंजूरी दिक्ती गई ही। कमेटी नै पीएम विश्वकर्मा योजना कन्ने सरबंधत आंकड़े पर चर्चा कीती ते पता लग्गा जे तकरीबन 3666 मामले मंजूरी लेई पेश कीते गे हे।

<><><><><><>